

జాతీయస్థాయి సైకింగ్ పోటీలకు తెలంగాణ జట్టు ఎంపిక



జాతీయ పోటీలకు ఎంపికైన రాష్ట్ర సైకింగ్ జట్టుతో అధికారులు

సిద్దిపేట, డిసెంబర్ 30: కర్ణాటకలోని విజయపురలో జనవరి 9 నుంచి 12వ తేదీలో నిర్వహించే 25వ జాతీయస్థాయి సైకింగ్ పోటీలకు తెలంగాణ జట్టు ఎంపికైందని రాష్ట్ర సైకింగ్ సంఘం అధ్యక్ష, కార్యదర్శులు మల్లారెడ్డి విజయకాంత్ రావు తెలిపారు. సిద్దిపేట జిల్లాలో ఇటీవల నిర్వహించిన 8వ రాష్ట్రస్థాయి సైకింగ్ పోటీల ఎంపికలో ఈ జట్టు ఎంపికైనట్లు జిల్లా సైకిల్ అసోసియేషన్ అధ్యక్ష కార్యదర్శులు బండారపల్లి శ్రీనివాసులు, జంగపల్లి వెంకట నరసయ్య తెలిపారు. బాలికల విభాగం నుంచి శిల్పాహన్, పంచల స్వాతి, (నిజా మాబాద్), సిద్దిపేట జిల్లా నుంచి ఆర్ రాజమణి, పద్మిమట్ల రవళి, కొయ్యడ హర్షిత, రిజ్వానా, హైదరాబాద్ నుంచి పల్లవి, రత్నిక, బింద్యా, రాజకుమారి (వరంగల్), మానిక (నిర్మల్), మెద్దుల్ నుంచి ప్రవంతిరెడ్డి, వర్షా రేఖ, బాలుర విభాగం నుంచి అబ్బూర బోయిన రామకృష్ణ, మిట్టపల్లి దామోదర్, నీలి రాకెట్, నీలి జ్యోతిష్, ఐలేని పరుణ్ రెడ్డి, హైదరాబాద్ నుంచి గౌతమ్ రెడ్డి, శివ, కౌశిక్, శస్వాంగి, చిరాయిషు పట్టాభి, పైజాన్, అల్లాడి మనోహర్, ఉచర్ బట్టూర్, రంగారెడ్డి నుంచి అరుణ్ శరత్, అనూష్ నేత, మోసిన్, తనిష్క, సాయి చరణ్ (మహబూబ్ నగర్) ఎంపికయ్యారు.

కబడ్డీ జట్టు ఎంపిక

పటాన్ చెరు, డిసెంబర్ 30: కబడ్డీ అసోసియేషన్ అధ్యక్షులలో సంగారెడ్డి జిల్లా కబడ్డీ జట్టును ఎంపిక చేయనున్నట్లు కబడ్డీ అసోసియేషన్ అధ్యక్షుడు ఎల్లయ్య, సరేందర్ శనివారం ఒక ప్రకటనలో తెలిపారు. జనవరి 3వ తేదీ బుధవారం ఉదయం 9 గంటలకు జూనియర్ బాల, బాలికల కబడ్డీ జట్టును ఎంపిక చేస్తారు. ఈ జట్టులో స్థానం పొందాలనుకునే క్రీడాకారులు 2004 ఫిబ్రవరి 5లోగా జన్మించిన వారై ఉండాలన్నారు. బాలురు 70 కేజీలు, బాలికలు 65 కేజీలు ఉండాలని పేర్కొన్నారు. క్రీడాకారులు తమ ఒరిజినల్ బోనస్ డెడ్, ఆధార్ కార్డులతో హాజరుకావాలని సూచించారు. వివరాల కోసం 9948504074/9866343861 నెంబర్లలో సంప్రదించాలన్నారు.

దరఖాస్తుల స్వీకరణలో అలసత్వం వద్దు

■ మెడక్ కలెక్టర్ రాజర్షి షా

కొల్వారం, డిసెంబర్ 30: ప్రజాపాలన దరఖాస్తు స్వీకరణలో అలసత్వం వహించొద్దని, ప్రతి దరఖాస్తును అధికారులు స్వీకరించాలని మెడక్ కలెక్టర్ రాజర్షి షా అన్నారు. శనివారం కొల్వారం మండలం పైతర గ్రామంలో నిర్వహించిన ప్రజాపాలన దరఖాస్తు స్వీకరణ కేంద్రాన్ని ఆయన తనిఖీ చేశారు. ఆధార్, రేషన్ కార్డులు లేకపోవడంతో వారి దరఖాస్తులను అధికారులు తీసుకోవడం లేదని కలెక్టర్ దృష్టికి గ్రామస్థులు తీసుకెళ్లారు. దీంతో కలెక్టర్ అందరి దరఖాస్తులు తీసుకోవాలని తహసీల్దార్ గఫర్ మియూను ఆదేశించారు. పైతరలో జడ్పీటీసీ మేఘమాల, పోలిరెడ్డిపల్లి, నాయన్ జలాలూర్ గ్రామాల్లో ప్రజా పాలన కార్యక్రమంలో దరఖాస్తులు స్వీకరించారు. కార్యక్రమంలో ఎంపీటీవో గణేశ్ రెడ్డి, సర్పంచులు సంతోషు లల్లెశం, మాధవి శ్రీహరి, కర్ర లక్ష్మమ్మ, సువర్ణరమేష్, ఎంపీటీసీ ఎల్లయ్య, నయాబ్ తహసీల్దార్ నాగవర్ధన్, ఎంకావో సీలకలం, ఎంపీవో మైపాలిరెడ్డి, మండల వ్యవసాయ అధికారి శ్యామలమారి పాల్గొన్నారు.

ప్రతి దరఖాస్తుకు రసీదు ఇవ్వాలి

మెడక్ మున్సిపాలిటీ, డిసెంబర్ 30: ప్రజాపాలనలో స్వీకరించిన ప్రతి దరఖాస్తుకు రసీదు తప్పనిసరిగా ఇవ్వాలని కలెక్టర్ రాజర్షి షా ఆదేశించారు. శనివారం జిల్లా కేంద్రంలోని 12వ వార్డులో నిర్వహిస్తున్న ప్రజాపాలనను సందర్శించారు. కౌంటర్లు ఏర్పాటు చేయాలని, దరఖాస్తులు సమర్పించడానికి వచ్చే వారికి సహాయ సహకారాలు అందించాలని అధికారులకు సూచించారు. కలెక్టర్ వెంట మున్సిపల్ డీఈ మహేశ్, టీడీ శ్రీనివాస్ ఉన్నారు.

అర్జులందరి నుంచి దరఖాస్తుల స్వీకరణ : సిద్దిపేట కలెక్టర్

కుకునూర్ పల్లి, డిసెంబర్ 30: ప్రజాపాలనలో అర్జులందరి నుంచి దరఖాస్తులు స్వీకరిస్తారని, అందులో ఎలాంటి అపోహలకు గురికావద్దని సిద్దిపేట కలెక్టర్ ప్రశాంత్ జీవన్ పాటిల్ అన్నారు. శనివారం మండలంలోని కొనాయిపల్లిలో ప్రజాపాలనను సందర్శించి, గ్రామస్థులతో మాట్లాడారు. ఈ సందర్భంగా కలెక్టర్ మాట్లాడుతూ గ్రామాల్లో అభయహస్తం దరఖాస్తులను అధికారులు అందజేస్తారన్నారు. ఎవరూ కొనవద్దని సూచించారు. ఆయనతో ఆర్డీవో బస్సీ లాల్, ప్రత్యేకాధికారి నాగేందర్, తహసీల్దార్ మల్లికార్జున్, ఎంపీవో వీరరాజు, సర్పంచ్ వసంతరూపి అధికారులు పాల్గొన్నారు.



చేర్యాల మండలంలోని చుంచనకోటలో మాట్లాడుతున్న ఎమ్మెల్యే పల్లారాజేశ్వర్ రెడ్డి



రసూలాబాద్ లో ప్రజలతో కలిసి దరఖాస్తులు అందజేస్తున్న ఎమ్మెల్యే పల్లారాజేశ్వర్ రెడ్డి

ప్రతి ఇంటికీ ప్రభుత్వ పథకాలు అందాలి

- నియోజకవర్గ ప్రజలకు రుణపడి ఉంటా
- జనగామ ఎమ్మెల్యే పల్లారాజేశ్వర్ రెడ్డి
- భువనేశ్వరి మాత ఆలయంలో ప్రత్యేక పూజలు

చేర్యాల, డిసెంబర్ 30: కాంగ్రెస్ ప్రభుత్వం హామీ ఇచ్చిన ఆరు గ్యారంటీలను ప్రతి ఇంటికీ అమలు చేయాలని జనగామ ఎమ్మెల్యే పల్లారాజేశ్వర్ రెడ్డి కోరారు. శనివారం చేర్యాల మండలంలోని చుంచనకోట, ముస్సాల గ్రామాల్లో నిర్వహించిన ప్రజాపాలన గ్రామసభలకు హాజరై దరఖాస్తుల స్వీకరణ, ప్రక్రియను పరిశీలించారు. ఈ సందర్భంగా ఎమ్మెల్యే మాట్లాడుతూ ప్రజలు కోరుకున్న విధంగా కాంగ్రెస్ ప్రభుత్వం ఇచ్చిన హామీలు నేరవేర్చాలని, వాటికి కొర్రీలు పెట్టాల్సి ఉందన్నారు. గ్రామాలు, పట్టణాలు అభివృద్ధి చేసుకోవాలనేది తన అభిప్రాయమన్నారు. బీఆర్ఎస్ పార్టీ అధికారంలో ఉన్నప్పుడు అన్ని వర్గాల ప్రజాప్రతినిధులను గౌరవించుకున్నామన్నారు. బీఆర్ఎస్ ప్రజాప్రతినిధులు, నాయకులు దొర్లకుండా చూడాలని సూచించారు. చుంచనకోట గ్రామంలోనే తనకు అత్యధిక ఓట్లు వచ్చాయని, రానున్న రోజుల్లో గ్రామాభివృద్ధికి ప్రత్యేకంగా కృషి చేస్తానన్నారు.

భువనేశ్వరి మాత ఆలయంలో ప్రత్యేక పూజలు

చుంచనకోటలో భువనేశ్వరిమాత ఆలయంలో అమ్మవారిని

ఎమ్మెల్యే దర్శించుకుని ప్రత్యేక పూజలు చేశారు. అనంతరం చేర్యాలలోని మున్సిపల్ కోర్టులో పనులు పరిశీలించారు. కావాలిని నిధుల విషయమై మంత్రులు, అధికారులను కలిసి వినతిపత్రం అందజేస్తానని తెలిపారు. కార్యక్రమాల్లో ఎంపీటీ ఉల్లంపల్లి కరుణాకర్, ఏఎన్సీ చైర్మన్ సుంకరి మల్లేశంగౌడ్, వైస్ ఎంపీటీ తాండ్ర నవీంద్రెడ్డి, స్పృహల్ ఆఫీసర్ శ్రీరాంరెడ్డి, తహసీల్దార్ రాజేశ్వర్ రావు, ఎంపీటీవో మహబూబ్ అలీ, సర్పంచులు ఆది శ్రీనివాస్, పెడుతల ఎల్లారెడ్డి, పీవీఎస్ చైర్మన్ వంగా చంద్రారెడ్డి, బీఆర్ఎస్ మండల అధ్యక్షుడు అనంతల మల్లేశం, ఏఎన్సీ వైస్ చైర్మన్ పుర్తి వెంకటరెడ్డి, మున్సిపల్ వైస్ చైర్మన్ నిమ్మ రాజీవ్ రెడ్డి, ముస్సాల బాల్ సర్పయ్య, శ్రీధర్ రెడ్డి, రంజితాకృష్ణమూర్తి, కిష్టయ్య, బీఆర్ఎస్ రాష్ట్ర ప్రధాన కార్యదర్శి జింకల పర్వతాలయాదమ్, కౌన్సిలర్ పద్మిమట్ల సతీష్, గోనే హరి తదితరులు పాల్గొన్నారు.

మద్దూరులో..

మద్దూరు (ధూళిమిట్ట), డిసెంబర్ 30: అర్జులందరికీ ప్రభుత్వ పథకాలు అందించాలని ఎమ్మెల్యే పల్లారాజేశ్వర్ రెడ్డి అన్నారు. మద్దూరు మండలంలోని సలాఖూర్, ధూళిమిట్ట మండలంలోని బైరాన్ పల్లి గ్రామాల్లో సర్పంచులు వంగ భాస్కరరెడ్డి, బండి శ్రీనివాస్ అధ్యక్షతన ప్రజాపాలన గ్రామసభలు నిర్వహించారు. బైరాన్ పల్లి బురుజు వద్ద పల్లారాజేశ్వర్ రెడ్డి అమరవీరులకు నివాళులర్పించారు. ఇటీవల

మృతిచెందిన రిటైర్డ్ ఉపాధ్యాయుడు వంటేరు లింగారెడ్డి కుటుంబ సభ్యులను ఎమ్మెల్యే పరామర్శించారు. కార్యక్రమంలో ఎంపీటీ బద్దిపడిగ కృష్ణారెడ్డి, చేర్యాల మార్కెట్ కమిటీ చైర్మన్ సుంకరి మల్లేశం, వైస్ ఎంపీటీ మలిపెద్ది సుమలతా మల్లేశం, పీవీఎస్ చైర్మన్ నాగిళ్ల తిరుపతిరెడ్డి, తహసీల్దార్లు అనంతరెడ్డి, శ్రీనివాసరెడ్డి, బీఆర్ఎస్ మండల అధ్యక్షులు మేక సంతోశకుమార్, మంద యాదగిరి, ఎంపీటీసీలు ఇర్రె రాజేశ్వర్ రెడ్డి, నందనబోయిన నర్సింహులు, కురుమ సంఘం మండల అధ్యక్షుడు రాజమల్లయ్య, పాల్గొన్నారు.

కొమురవెల్లిలో...

కొమురవెల్లి, డిసెంబర్ 30: మండలంలోని రసూలాబాద్, రాంసాగర్, కిష్టంపేట, లెనిన్ నగర్ లో ఆరు గ్యారంటీల అమలులో భాగంగా అధికారులు ప్రజాపాలన కార్యక్రమంలో ప్రజల నుంచి దరఖాస్తులు స్వీకరించారు. రసూలాబాద్ లో కార్యక్రమాన్ని పరిశీలించిన ఎమ్మెల్యే పల్లారాజేశ్వర్ రెడ్డి పరిశీలించారు. కార్యక్రమంలో ఎంపీటీ తలార కీర్తనాకిషన్, జడ్పీటీసీ నిలువేరు సిద్ధప్ప, పీవీఎస్ చైర్మన్ వంగా చంద్రారెడ్డి, బీఆర్ఎస్ మండలాధ్యక్షుడు గీస భిక్షుమతి, వైస్ ఎంపీటీ రాజేందరెడ్డి, సర్పంచ్ పద్మిమట్ల స్వామిగౌడ్ పాల్గొన్నారు. రసూలాబాద్ లో కొన్నిసెలల క్రితం తాటి చెట్లపై నుంచి ప్రమాద వశాత్తు కింద పడి నడవలేక ఇబ్బందులు పడుతున్న పద్మిమట్ల మల్లయ్యగౌడ్ ను ఎమ్మెల్యే పరామర్శించారు.

క్రీడాకారులకు సంపూర్ణ సహకారం

- పటాన్ చెరు ఎమ్మెల్యే గూడెం మహిపాలిరెడ్డి
- మాస్టర్స్ అథ్లెటిక్స్ రాష్ట్రస్థాయి పోటీలు ప్రారంభం

పటాన్ చెరు, డిసెంబర్ 30: క్రీడాకారులకు సంపూర్ణ సహకారం అందజేస్తానని పటాన్ చెరు ఎమ్మెల్యే గూడెం మహిపాలిరెడ్డి అన్నారు. శనివారం హైదరాబాద్ లోని గచ్చిబౌలి స్టేడియంలో ఏర్పాటు చేసిన రాష్ట్రస్థాయి పదో మాస్టర్స్ అథ్లెటిక్స్ పోటీలను మాస్టర్స్ అసోసియేషన్ రాష్ట్ర అధ్యక్షుడు, ఎమ్మెల్యే గూడెం మహిపాలిరెడ్డి లాంఛనంగా ప్రారంభించారు. ఈ సందర్భంగా ఎమ్మెల్యే మాట్లాడుతూ మలిదశ వయసులో క్రీడలపై ఆసక్తి పెంపొందించేందుకు మాస్టర్స్ అథ్లెటిక్స్ ను ప్రోత్సహిస్తున్నామన్నారు. రాష్ట్రస్థాయిలో, జాతీయస్థాయిలో, అంతర్జాతీయ స్థాయిలో జరిగే పోటీల్లో ఈ క్రీడాకారులు పాల్గొని పతకాలు సాధించడం అభినందనీయుమన్నారు. 40 నుంచి 90 ఏండ్ల వయస్సు కలిగిన క్రీడాకారులు వివిధ అథ్లెటిక్స్ పోటీల్లో పాల్గొని ప్రతిభను చాటుతున్నారని కొనియాడారు. అనంతరం వివిధ



విజేతలకు పతకాలు అందిస్తున్న ఎమ్మెల్యే గూడెం మహిపాలిరెడ్డి

క్రీడావిభాగాల్లో ప్రతిభను చాటిన క్రీడాకారులకు ఎమ్మెల్యే బహుమతులు అందజేశారు. కార్యక్రమంలో రాష్ట్ర ఉపాధ్యక్షుడు మర్రి లక్ష్మణరెడ్డి, ప్రధాన కార్యదర్శి ప్రభు కుమార్ గౌడ్, ఉపాధ్యక్షుడు ఇక్బాల్, కోశాధికారి లక్ష్మి, బీఆర్ఎస్ సీనియర్ నాయకుడు దేవేందరెడ్డి తదితరులు పాల్గొన్నారు.

బాలకార్మిక వ్యవస్థను నిర్మూలించాలి

మెడక్ అర్బన్, డిసెంబర్ 30: ఐదేండ్ల నుంచి 14 ఏండ్లలోపు పిల్లల్ని బాలకార్మికలుగా పరిగణిస్తారని, బాల కార్మిక వ్యవస్థను పూర్తిగా నిర్మూలించాలని మెడక్ జిల్లా అదనపు ఎస్పీ మహేందర్ శనివారం ఒక ప్రకటనలో తెలిపారు. ఆపరేషన్ స్పెల్-ఎక్స్ కార్యక్రమంలో భాగంగా వివిధ శాఖల అధికారులతో సమన్వయ సమావేశం నిర్వహించారు. ఈ సందర్భంగా ఆయన మాట్లాడుతూ.. చిన్నారులే దేశ ప్రగతికి సోపానాలన్నారు. బాల కార్మికలుగా ఎక్కడైనా పనిచేస్తున్నట్లు సమాచారం ఉన్నా నేరుగా 1098 చైల్డ్ లైన్ టోల్ ఫ్రీ నంబర్ కు ఫోన్ చేసి ఫిర్యాదు చేయవచ్చన్నారు. అనంతరం ఆపరేషన్ స్పెల్ కు సంబంధించిన పోస్టర్లను అవిష్కరించారు. కార్యక్రమంలో డిప్యూటీ చైల్డ్ ప్రాటెక్టర్ అధికారి కరుణపేల, హెల్త్ డిపార్ట్మెంట్ డిప్యూటీ డిఎంహెచ్వో నవీన్ పాల్గొన్నారు.

క్యావిటీ పేరిట పాలు తిరస్కరణ

- రెండు రోజులుగా క్యావిటీ పేరిట పాలను తిప్పిపంపుతున్న అధికారులు
- పాల సేకరణ తగ్గించాలని కుట్రంటున్న రైతులు
- బల్క్ మిల్క్ చిల్లింగ్ కేంద్రం వద్ద పాడి రైతుల ఆందోళన

చేర్యాల, డిసెంబర్ 30: పాల ఉత్పత్తి పెరగడంతో సరఫరా ఎక్కువైందని, సేకరణను తగ్గించేందుకు రాష్ట్రస్థాయి అధికారులు కుట్రలు చేస్తున్నారని రైతులు వాపోతున్నారు. శనివారం చేర్యాల బల్క్ మిల్క్ చిల్లింగ్ సెంటర్ వద్ద చేర్యాల, కొమురవెల్లి, మద్దూరు, ధూళిమిట్ట మండలాలకు చెందిన పాలరైతులు ఆందోళన చేశారు. యూనిట్ మేనేజర్ మురళీతో వాగ్వివాదానికి దిగారు. ఈ సందర్భంగా రైతులు మాట్లాడుతూ

తాము గేదెలు, ఆవుల నుంచి పితికిన పాలను నేరుగా గ్రామాల్లో ఉన్న పాలసేకరణ కేంద్రాలకు తీసుకొచ్చి నాణ్యమైన పాలు పోస్తే కల్తీ అనడం సబబు కాదని ఆగ్రహం వ్యక్తం చేస్తున్నారు. రాష్ట్రంలోనే అత్యధిక పాలు సేకరిస్తున్న చేర్యాల పాల సేకరణ కేంద్రంలో కల్తీ పాలు సరఫరా అవుతున్నాయని, పాలు కొనలేక విజయ డెయిరీ ఉన్నతాధికారులు కల్తీ పేరిట రిజెక్ట్ చేస్తున్నారన్నారు. చేర్యాల మిల్క్ చిల్లింగ్ యూనిట్ కు 48 సెంటర్ల ద్వారా నిత్యం 10వేల లీటర్ల పాలను సరఫరా చేస్తున్నామన్నారు. ఇటీవల చేర్యాల ప్రాంతం నుంచి వచ్చిన పాలలో ఉప్పు కలుపుతున్నారని అధికారులు చేర్యాలకు ట్యాంకర్లను తిప్పిపంపడంతో అధికారులు పారటోశారు. క్యావిటీ కంట్రోల్ అధికారులు హైదరాబాద్ ల్యాబ్ లో అలంట్రిఫ్టెన్ పరీక్షలు నిర్వహించగా ఉప్పు కలిపినట్లు ఫలితం రావడంతో వాటిని తిప్పి పంపించారని మేనేజర్ తెలిపారు. ఈ నెల 29న 50 క్యాన్స్ పాలను కల్తీ జరిగాయని ఉన్నతాధి



చేర్యాలలో అధికారులు రిజెక్ట్ చేసిన పాల క్యాన్లు

కారులు ప్రకటించడంతో వాటిని పారబోయగా, శనివారం సైతం మరో 30 క్యాన్స్ పాలను అధికారులు పక్కనపెట్టారు. ఎన్నడూ లేని విధంగా అధికారులు తమ పాలు కల్తీ అయ్యాయని రిజెక్ట్ చేస్తుండడంతో చేర్యాల ప్రాంత రైతులు ఆగ్రహం వ్యక్తం చేస్తున్నారు.